



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, NOVEMBER 1, 2021 / KARTIKA 10, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

કિમીનલ પ્રોસીજર કોડ-૧૯૭૩ની કલમ-૧૪૪ અન્વયે.

નં.ઈસી/એમ.એ.જી./ચૂંટણી/વશી/૭૪૮૮ થી ૭૫૧૮/૨૦૨૧.- રાજ્ય ચૂંટણી આયોગ, સચિવાલય, ગાંધીનગર દ્વારા મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો કાર્યક્રમ જાહેર કરેલ છે. તે મુજબ તા.૬/૮/૨૦૨૧થી ચૂંટણીને અનુલક્ષીને આદર્શ આચાર સંહિતા અમલમાં આવેલ છે અને તે મુજબ અત્રેના વડોદરા જિલ્લાના વડોદરા (ગ્રામ્ય) તાલુકાની ૧૯- રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયત મતદાર વિભાગમાં મતદાનની તા.૩/૧૦/૨૦૨૧ તેમજ મત ગણતરીની તા. ૫/૧૦/૨૦૨૧ નક્કી કરવામાં આવેલ છે. ચૂંટણીની કામગીરી તા.૬/૮/૨૦૨૧ થી તા.૮/૧૦/૦૨૧ સુધી ચાલશે. મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧ની કામગીરી દરમ્યાન આદર્શ આચાર સંહિતાના અમલ માટે જરૂરી જાહેરનામાં બહાર પાડવા માટે રાજ્ય ચૂંટણી આયોગ, સચિવાલય, ગાંધીનગર તરફથી સુચનાઓ આપવામાં આવેલ છે.

ભારતના ચૂંટણીપંચના પત્ર ક. ૪૬૪/આઈએનએસટી/૨૦૦૭-પીએલએન-૧ તા.૮/૧/૨૦૦૭ તથા અધિક મુખ્ય નિર્વાચન અધિકારીશ્રીના પત્ર ક. ઈએલસી-૧૦૧૪-૩૪૮(૨)-છ તા.૧૭/૪/૨૦૧૪ અને સરખા નંબરના પત્ર તા.૧૮/૪/૨૦૧૪થી અપાયેલ સુચના મુજબ રીપ્રેઝન્ટેશ ઓફ પીપલ એક્ટ, ૧૯૫૧ની કલમ-૧૨૬ મુજબ ચૂંટણી મતદાન પૂર્ણ થવાના કલાકથી ૪૮ કલાક પહેલા ચૂંટણી પ્રચાર બંધ કરવાનો રહે છે. આ બાબતે રાજ્ય ચૂંટણી આયોગ, સચિવાલય ગાંધીનગર દ્વારા તેમના તા.૬/૮/૨૦૨૧ના પત્ર નં. ઈએલસી-સી.ઓ.સી.-૩(૮)-૦૮૨૦૨૧-ક થી ચૂંટણી પ્રચાર માટે જે-તે મતવિસ્તારમાં તે મતવિસ્તારની બહારથી આવતા રાજકીય ફંક્શનરીઓ, પક્ષના કાર્યકરો, રેલી ફંક્શનરીઓ વિગેરે કે જેઓ તે મતસિરના મતદારો નથી, તેઓએ ચૂંટણી પ્રચારનો સમય પૂર્ણ થયા બાદ એટલે કે મતદાનના આખરી કલાકથી ૪૮ કલાક પહેલા તે મતવિસ્તારમાં હાજર રહે નહીં તે સુનિશ્ચિત કરવા સુચના આપેલ છે.

વાસ્તે, હું કુલદીપસિંહ ઝાલા, (જી.એ.એસ) અધિક જિલ્લા મેજિસ્ટ્રેટ, વડોદરા કિમીનલ પ્રોસીજર કોડ-૧૯૭૩ની કલમ-૧૪૪થી મને મળેલ સત્તાની રૂએ હુકમ કરું છું કે, વડોદરા જિલ્લાના વડોદરા (ગ્રામ્ય) તાલુકાની ૧૯-રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયત મતદાર વિભાગમાં સમાવિષ્ટ વિસ્તારમાં નીચે મુજબ હુકમ કરું છું,

૧. મતદાન પુરુ થવા માટે નિયત થેયલ સમય સાથે પુરા થતા ૪૮ કલાકના સમયમાં ચૂંટણી પ્રચાર ઉપર અને

(એ) કોઈપણ વ્યક્તિએ ચૂંટણી સંબંધમાં કોઈ જાહેરસભા બોલાવશે નહીં, યોજશે નહીં, સંબોધન કરશે નહીં, સરઘસ કાઢશે નહીં કે તેવી સભામાં હાજરી આપશે નહીં.

(બી) સિનેમા ઘરો, ટેલિવિઝન, એલ.સી.ડી અથવા આવા અન્ય સાધનોની સહારથી ચૂંટણી પ્રચાર બાબતો પ્રદર્શિત કરશે નહીં.

૨. પ્રચાર સમયગાળો પુરા થયા પછી રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વિગેરે કે જેઓને મતદાર વિભાગની બહારથી લાવવામાં આવ્યા હોય અને જેઓ મતવિભાગના મતદારો ન હોય, તેઓએ ચૂંટણીપ્રચારના અંત પછી મતદાર વિભાગમાં હાજર રહેવા ઉપર પ્રતિબંધ ફરમાઉ છું.

પરંતુક

(૧) ચૂંટણી પ્રચાર કરવા ઉપર પ્રતિબંધ શરૂ થયા બાદ એટલે કે મતદાન પૂર્ણ થવાના કલાક સાથે પુરુ થતા ૪૮ કલાકના સમયગાળા દરમિયાન ચૂંટણી પ્રચાર માટે ઘર ઘર મુલાકાત લેતી વખતે એક સાથે વધુમાં વધુ ૫ (પાંચ) વ્યક્તિ જઈ શકશે.

(૨) ચૂંટણી પ્રચાર કરવા ઉપર પ્રતિબંધ શરૂ થયા બાદ એટલે કે મતદાન પૂર્ણ થવાના કલાક સાથે પુરા થતા ૪૮ કલાકના સમયગાળા દરમિયાન ચૂંટણી પ્રચાર પક્ષના કાર્યકરો/નેતાઓ જેના પર પક્ષનું પ્રતીક હોય તેવી ટોપી/મફલર પહેરી શકશે પરંતુ બેનપ પ્રદર્શિત કરી શકશે નહીં.

આ હુકમ તા.૧/૧૦/૨૦૨૧ થી તા.૩/૧૦/૨૦૨૧ના રોજ ૨૪.૦૦ કલાક સુધી અમલમાં રહેશે.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે. ઉપરાંત લોક પ્રતિનિધિત્વ અધિનિયમ-૧૯૫૧ની કલમ-૧૩૩ હેઠળ તથા ભારતીય દંડ સંહિતાના પ્રકરણ-૮(એ) હેઠળ શિક્ષાત્મક કાર્યવાહી થઈ શકશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ માંજવા માટે અધિકૃત કરવામાં આવે છે.

આજ તા. ૧લી ઓક્ટોબર, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

હુકમ

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ.

નં.ઈસી/એમ.એ.જી./ચૂંટણી/વશી/૭૫૨૦ થી ૭૫૫૦/૨૦૨૧.- રાજ્ય ચૂંટણી આયોગ, સચિવાલય, ગાંધીનગર દ્વારા મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો કાર્યક્રમ જાહેર કરેલ છે. અને તે મુજબ અત્રેના વડોદરા જિલ્લાના વડોદરા (ગ્રામ્ય) તાલુકાની ૧૯- રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયત મતદાર વિભાગમાં મતદાનની તા.૩/૧૦/૨૦૨૧ તેમજ મત ગણતરીની તા. ૫/૧૦/૨૦૨૧ નક્કી કરવામાં આવેલ છે.

મત ગણતરીની કાર્યવાહીનું સરળ અને શાંતિપૂર્ણ રીતે સંચાલન થાય અને તેમાં કોઈપણ અવરોધ પેદા થાય નહીં તે માટે તેમજ મત ગણતરી કેન્દ્રના સ્થળે જુદા-જુદા પક્ષના ઉમેદવારો, ચૂંટણી એજન્ટો, મત ગણતરી એજન્ટો, ઉમેદવારો અને રાજકીય પક્ષોના ટેકેદારો/એકઠા થાય ત્યારે એકબીજા વચ્ચે સંઘર્ષ ન થાય તથા જાહેર સુલેહ શાંતિ તેમજ કાયદો અને વ્યવસ્થાની પરિસ્થિતિ જળવાઈ રહે તે સારૂ મત ગણતરી કેન્દ્રના સ્થળે અને તેની આજુ-બાજુના ૨૦૦ મીટરના વિસ્તારમાં ચાર કરતાં વધુ માણસોએ ભેગા નહીં થવા માટે તેમજ મતગણતરીના કામે ઉપયોગમાં લેવાનાર સ્થળે આવેલ મકાનોમાં બીનઅધિકૃત વ્યક્તિ/વ્યક્તિઓ દાખલ થાય નહીં તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ પ્રતિબંધક આદેશો કરવાનું મને પુરતું કારણ જણાય છે.

વાસ્તે, હું કુલદીપસિંહ ઝાલા, (જી.એ.એસ) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ હુકમ કરું છું કે, મત ગણતરીના દિવસે તા.૫/૧૦/૨૦૨૧ના ૦૦.૦૦ કલાકથી ૨૦.૦૦ કલાક સુધી કે મતગણતરી પુરી થાય તે બે

માંથી જે વહેલું હોય તે સમય વડોદરા જિલ્લાના સાવલી તાલુકાની ૧૭-પોઈયા (ક) તાલુકા પંચાયતની ચૂંટણીની મત ગણતરીની કામગીરી માટેના મત ગણતરીની કામગીરી માટેના મત ગણતરીના સ્થળના ૨૦૦ મીટરના વિસ્તારમાં ચાર કરતાં વધારે માણસોએ ભંગા થવું નહીં. તેમજ સદરહું સ્થળે મત ગણતરીના કામ માટે ઉપયોગમાં લેવાનાર મકાન તથા તેના કંમ્પાઉન્ડની અંદર બીનઅધિકૃત વ્યક્તિ/વ્યક્તિઓએ પ્રવેશ કરવો નહીં.

વધુમાં હું આદેશ કરૂં છું કે, આ હુકમ નીચેનાએને લાગુ પડશે નહીં.

- (૧) ચૂંટણી અંગેની મતગણતરીની કામગીરીમાં ચૂંટણી અધિકારીશ્રી/મદદનીશ ચૂંટણી અધિકારીશ્રીઓ/જિલ્લા ચૂંટણી અધિકારીશ્રી તરફથી ફરજ ઉપર રોકવામાં આવેલ અધિકારીઓ/કર્મચારીઓને.
- (૨) કાયદો અને વ્યવસ્થાની પરિસ્થિતિની જાળવણી માટે ફરજ ઉપર મુકાયેલ પોલીસ સ્ટાફને તથા અન્ય સુરક્ષા સ્ટાફને,
- (૩) ચૂંટણીના ઉમેદવારો તથા તેમના અધિકૃત ચૂંટણી એજન્ટ તેમજ તેઓના તરફથી નિયુક્ત કરાયેલ અધિકૃત મત ગણતરી એજન્ટો કે જેઓની નિમણૂકને સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રી તરફથી માન્યતા આપેલ હોય તેને,
- (૪) ભારતના રાજ્ય ચૂંટણી પંચ દ્વારા અધિકૃત કરવામાં આવે તેવી અન્ય વ્યક્તિઓને,
- (૫) જિલ્લા મેજિસ્ટ્રેટશ્રી/અધિક જિલ્લા મેજિસ્ટ્રેટશ્રી વડોદરા દ્વારા અધિકૃત કરવામાં આવે તેને.

સદરહું હુકમના કોઈપણ ખંડનો ભંગ અથવા ઉલ્લંઘન કરનાર શખ્સ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગદ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ હુકમનો ભંગ કરનાર, ઉલ્લંઘન કરનારને ગુજરાત પોલીસ અધિનિયમ, ૧૯૫૧ની કલમ-૧૩૧ મુજબ સજાને પાત્ર થશે.

અમલવારીનો સમય

આ હુકમ તા.૫/૧૦/૨૦૨૧ના ૨૦.૦૦ કલાક સુધી કે મત ગણતરી પુરી થાય તેમાંથી જે વહેલું હોય તે સમય માટે

અમલવારીનો વિસ્તાર

વડોદરા જિલ્લાનાં સાવલી તાલુકાની ૧૭-પોઈયા (ક) તાલુકા પંચાયતની મતગણતરી કેન્દ્રના સ્થળે અને તેની આજુ-બાજુના ૨૦૦ મીટરના વિસ્તારમાં

આજ તા. ૧લી ઓક્ટોબર, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(બી) અન્વયે.

નં.ઈસી/એમ.એ.જી./ચૂંટણી/વશી/૭૫૫૧ થી ૭૫૮૧/૨૦૨૧.-રાજ્ય ચૂંટણી આયોગ, સચિવાલય, ગાંધીનગર દ્વારા મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો કાર્યક્રમ જાહેર કરેલ છે. મતદાનના દિવસે રાજકીય પક્ષો તથા હરીફ ઉમેદવારો દ્વારા મતદાન મથકની નજીકમાં મત આપવા માટે આવતા મતદારોને મતદાન યાદીમાંથી તેમના ભાગ નંબર, ક્રમ, નંબર, નામવાળી ઓળખ કાપલીઓ આપવા જાહેર રસ્તાઓ ઉપર ટેબલ/પુરશીઓ મુકવામાં આવે છે, જેનાથી મત આપવા આવતા મતદારો તથા અવર-જવર કરતા લોકોને અને ટ્રાફિકને અડચણ થતી હોય છે. મતદારો સરળતાથી મત આપવા આવી શકે અને પરત જઈ શકે તથા ટ્રાફિકને કોઈ અવરોધ ન થાય તે ભારતના ચૂંટણી પંચના પત્ર No. ECI/PN/67/2020 Date : 29/9/2020 મુજબ આદર્શ આચાર સંહિતાની અમલ સંબંધે જરૂરી નિયંત્રણો મુકેલ છે.

મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧ દરમ્યાન રાજકીય પક્ષો, ઉમેદવારો તથા તેમના એજન્ટો/કાર્યકરો દ્વારા જાહેર રસ્તાઓ ઉપર ટેબલ તથા ખુરશીઓ ગોઠવવામાં આવે છે જેનાથી લોકોમાં ભય, હરકત અથવા અગવડ ન થાય તેટલા માટે રસ્તામાં તથા સાર્વજનિક જગ્યા ઉપર કોઈ પ્રકારે રાહદારી તથા મત આપવા જનાર લોકોને અગવડ ઉભી ન થાય તે માટે જાહેર હિતમાં નિયંત્રણો મૂકવા જરૂરી છે.

જેથી હું કુલદિપસિંહ ઝાલા, જી. એ. એસ. અધિક જિલ્લા મેજિસ્ટ્રેટ, વડોદરા, ધી ગુજરાત પોલીસ અધિનિયમ, ૧૯૫૧ ની કલમ-૩૩(૧) (બી) થી મળેલ સત્તાની રૂએ હુકમ કરું છું કે, વડોદરા (ગ્રામ્ય) તાલુકાની ૧૯- રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયત મતદાર વિભાગમાં, સમાવિષ્ટ વિસ્તારમાં

(૧) મતદાનના દિવસે મતદાન મથકના મકાનથી ૨૦૦ મીટર ત્રિજ્યા બહાર મતદારોને ઓળખ કાપલીઓ આપવા માટે કોઈપણ ઉમેદવાર જો ઈચ્છે તો એક ટેબલ, બે ખુરશી મુકી શકશે. ટેબલ ઉપર છાંયડો કરી શકાશે પરંતુ તેને કવર્ડ કરી શકશે નહીં તથા આ ટેબલ ઉપર ઉમેદવાર તથા પક્ષનું નામ અને નિશાન સાથેનું ફક્ત એક જ બેનર ૩ ફુટ × ૪.૧/૨ ફુટ સાઈઝનું મુકી શકશે. આવું ટેબલ મુકવા માટે જે તે ઉમેદવારે સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રીને અગાઉથી મતદાન મથકનું નામ, નંબર અને જે જગ્યાએ ટેબલ મુકવાનું હોય તે જગ્યાના નામ સાથે જાણ ફરજિયાત કરવી જોઈશે અને સ્થાનિક સત્તા મંડળ (મહાનગર સેવા સદન નગરપાલિકા, ગ્રામ પંચાયત વિગેરે) ના સક્ષમ અધિકારીની પરવાનગી મેળવી લેવાની રહેશે અને મેળવેલ પરવાનગી જ્યારે કોઈપણ અધિકારી જોવા માંગે ત્યારે રજુ કરવાની રહેશે.

(૨) મંજૂરી મેળવેલ ટેબલ-ખુરશી ટ્રાફિકને અવરોધ ન થાય તે રીતે મુકવાના રહેશે.

(૩) મત આપીને પરત આવતા મતદારો આ ટેબલ ઉપર એકઠા થઈ શકશે નહીં.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ હુકમનો ભંગ કરનાર, ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૧ મુજબ શિક્ષાને પાત્ર થશે.

આ હુકમ તારીખ ૩/૧૦/૨૦૨૧ થી તા. ૪/૧૦/૨૦૨૧ સુધી અમલમાં રહેશે.

આજ તા. ૧લી ઓક્ટોબર, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

કુલદિપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

હુકમ

ગુજરાત પ્રોહીબીશન એક્ટ-૧૯૪૮ની કલમ-૧૪૨ હેઠળ કરેલ.

નં.ઈસી/એમ.એ.જી./ચૂંટણી/વશી/૭૫૮૨ થી ૭૬૧૨/૨૦૨૧.- રાજ્ય ચૂંટણી આયોગ, સચિવાલય, ગાંધીનગર દ્વારા મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રોગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો કાર્યક્રમ જાહેર કરેલ છે. તે મુજબ અત્રેના વડોદરા જિલ્લાનાં વડોદરા (ગ્રામ્ય) તાલુકાની ૧૯-રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયતની ખાલી બેઠકો પર મતદાનની તા. ૩/૧૦/૨૦૨૧ તેમજ મત ગણતરીની તા. ૫/૧૦/૨૦૨૧ નક્કી કરવામાં આવેલ છે.

આ ચૂંટણી દરમ્યાન વડોદરા જિલ્લાનાં વડોદરા (ગ્રામ્ય) તાલુકાની ૧૯-રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયતની ચૂંટણી હેઠળના વિસ્તારમાં મતદારોની સાચી પસંદગીની છબી ઉપસાવે તેવી શાંતિ, સ્વચ્છ અને સ્વતંત્ર ચૂંટણી યોજાય તેવું વાતાવરણ સર્જવા તથા ચૂંટણી દરમ્યાન નશીલા પદાર્થોના ઉપયોગની અસર અને જાહેર જીવનને પરેશાન કરે તેવી શક્યતા નિવારવા તેમજ જાહેર સુમેળ અને કાયદો અને વ્યવસ્થાની જાળવણી સુનિશ્ચિત કરવા સારુ અને જાહેર શાંતિ અને સલામતી જળવાઈ રહે તે માટે ભારતીય નિર્વાચન આયોગ તરફથી

લોકપ્રતિનિધિત્વ અધિનિયમ ૧૯૫૧ની કલમ-૧૩૫ (ક) હેઠળ આયોગમાં નિહિત થયેલ સત્તાની રૂએ બહાર પાડેલ આદેશ તથા ગુજરાત નશાબંધી અધિનિયમ-૧૯૪૮ની કલમ-૧૪૨થી મને મળેલ સત્તાની રૂએ હું કુલદીપસિંહ ઝાલા, (જી.એ.એસ.), અધિક જિલ્લા મેજિસ્ટ્રેટ, વડોદરા આથી આદેશ આપુ છું કે, વડોદરા જિલ્લાનાં વડોદરા (ગ્રામ્ય) તાલુકાની ૧૯-રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયતની ચૂંટણી હેઠળ વિસ્તારમાં આવેલ મદ્યપાન અને નશીલા પદાર્થોનું વેચાણ કરવા માટે પરવાનો ધરાવતી વ્યક્તિઓએ ચૂંટણી તેમજ મતગણતરી દરમ્યાન નીચેના દિવસોએ મદ્યપાન અને નશીલા પદાર્થોનું વેચાણ સ્થળ/દુકાન, હોટલ, રેસ્ટોરંટ, ક્લબ, દારૂનું પીઠું કે બીજા કોઈપણ સ્થળ કે, જ્યાં કેફી/નશીલા પદાર્થોનું વેચાણ થતું હોય તેવા સ્થળો બંધ રાખવા.

૧. મતદાન તા.૩/૧૦/૨૦૨૧નો સમય પુરો થવાના કલાકની સાથે પુરા થાય તે રીતે ૪૮ કલાકનો સમય

૨. મતગણતરી તા.૫/૧૦/૨૦૨૧ના દિવસનો આગળનો દિવસ

૩. મતગણતરી તા. ૫/૧૦/૨૦૨૧નો દિવસ

૪. મતગણતરી તા. ૫/૧૦/૨૦૨૧ના તરત પછીનો દિવસ

ઉપરોક્ત દિવસોને ડ્રાય ડે તરીકે જાહેર કરવામાં આવે છે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડલાઈનનો ચુસ્તપણે અમલ કરવાનો રહેશે.

આ હુકમનો ભંગ/ઉલ્લંઘન કરનારને ઈન્ડિયન પીનલ કોડની કલમ-૧૮૮ મુજબ તેમજ મુંબઈ નશાબંધી અધિનિયમ-૧૯૪૮ની કલમ-૬૮ તથા ૮૦ની જોગવાઈ મુજબ સજા અથવા દંડ અથવા તે બંનેની સજાને પાત્ર થશે.

આજ તા. ૧લી ઓક્ટોબર, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

હુકમ

ફોજદારી કાર્યરીતિ અધિનિયમ-૧૯૭૩ની કલમ ૧૪૪ હેઠળ બહાર પાડેલ.

કનં.ઈસી/એમ.એ.જી./ચૂંટણી/વશી/૭૬૧૩ થી ૭૬૪૩/૨૦૨૧.-રાજ્ય ચૂંટણી આયોગ, સચિવાલય, ગાંધીનગર દ્વારા મહાનગરપાલિકા, નગરપાલિકાઓની સામાન્ય ચૂંટણી તથા મધ્યસત્ર ચૂંટણી તથા અન્ય સ્વરાજ્યના એકમોની પ્રસંગોપાત ખાલી પડેલ બેઠકોની પેટા ચૂંટણી ઓક્ટોબર-૨૦૨૧નો કાર્યક્રમ જાહેર કરેલ છે. તે મુજબ તા.૬/૮/૨૦૨૧થી ચૂંટણીને અનુલક્ષીને આદર્શ આચાર સંહિતા અમલમાં આવેલ છે અને તે મુજબ અત્રેના વડોદરા જિલ્લાના વડોદરા (ગ્રામ્ય) તાલુકાની ૧૯- રાયપુરા તાલુકા પંચાયત તથા સાવલી તાલુકાની ૧૭-પોઈયા (ક) તાલુકા પંચાયત મતદાર વિભાગમાં મતદાનની તા.૩/૧૦/૨૦૨૧ તેમજ મત ગણતરીની તા. ૫/૧૦/૨૦૨૧ નક્કી કરવામાં આવેલ છે. આ ચૂંટણીઓ દરમ્યાન કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતિ જળવાય રહે તે માટે તેમજ ચૂંટણી મુક્ત, ન્યાયી અને પવિત્ર રીતે થાય તે માટે લોકપ્રતિનિધિત્વ અધિનિયમ, ૧૯૫૧ ની કલમ-૧૨૮ તથા ૧૩૦ ની જોગવાઈ અનુસાર મતદાન મથકમાં તથા તેની નજીક પ્રચાર કરવા ઉપર પ્રતિબંધ ફરમાવવો જરૂર જણાય છે.

વાસ્તે, હું કુલદીપસિંહ ઝાલા, જી. એ. એસ. અધિક જિલ્લા મેજિસ્ટ્રેટ, વડોદરા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મને મળેલ અધિકારની રૂએ નીચે પ્રમાણે ફરમાવું છું કે,

તારીખ ૩/૧૦/૨૦૨૧ ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરની ત્રિજ્યાના વિસ્તારમાં આવેલ કોઈ જાહેર કે ખાગની સ્થળે કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

: કૃત્યો :

(૧) ચૂંટણીમાં કોઈપણ વ્યક્તિને તેનો મત આપવા માટે સમજાવવા.

- (૨) ચૂંટણીમાં કોઈપણ વ્યક્તિને તેનો મત ન આપવા માટે સમજાવવા.
- (૩) ચૂંટણીમાં કોઈપણ રીતે કોઈ વ્યક્તિના મતદાનને અસર પહોંચાડવાની કોશીશ કરવી.
- (૪) મત માટે પ્રચાર કરવો.
- (૫) કોઈ મતદારને મત આપવા આગ્રહપૂર્વક વિનંતી કરવી.
- (૬) અમુક ઉમેદવારને મત ન આપવા માટે કોઈ મતદારને સમજાવવા.
- (૭) કોઈ મતદારને ચૂંટણીમાં મત ન આપવા સમજાવવા.
- (૮) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાનીઓ પ્રદર્શિત કરવી.
- (૯) સેલ્યુલર ફોન, હેન્ડસેટ વોકીટોકી, કોર્ડલેસફોન, વાયરલેસ સેટ, વગેરે લઈ જવાની.
- (૧૦) મતદાન મથકની હદમાં સંબંધિત મતદાર, ઉમેદવાર કે તેના અધિકૃત ચૂંટણી એજન્ટ, ઉમેદવારના અધિકૃત પોલીંગ એજન્ટો, ચૂંટણી પ્રક્રિયા સાથે સંકળાયેલ કર્મચારીઓ તથા અધિકારીઓ તથા ચૂંટણી પંચ તરફથી અધિકૃત કરેલ વ્યક્તિઓ સિવાયની વ્યક્તિ પ્રવેશી શકશે નહીં.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ તેમજ રાજ્ય ચૂંટણી આયોગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચુસ્તપણે અમલ કરવાનો રહેશે.

આ આદેશોનો ભંગ કરીને જો કોઈ વ્યક્તિ પાસે મોબાઈલ, સેલ્યુલર ફોન, હેન્ડસેટ વોકીટોકી, કોર્ડલેસ ફોન, વાયરલેસ સેટ વિગેરે જેવા સાધનો મળી આવશે તો, સ્થળ પરના સુરક્ષા અધિકારીઓ આ સાધનો જપ્ત કરી શકશે.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈનચાર્જ અધિકારીશ્રીઓ અને મતદાન મથક નજીક ફરજ ઉપર મુકેલ સલામતિ કર્મચારીઓ તેમની વિધિસર ફરજો બજાવવા સેલ્યુલર ફોન, હેન્ડસેટ, વોકીટોકી, કોર્ડલેસ ફોન તથા વાયરલેસ સેટ વગેરેનો ઉપયોગ કરી શકશે. મતદાન મથકે નિમવામાં આવેલા કર્મચારીઓ પૈકી ફક્ત પ્રિસાઈડિંગ ઓફીસર અને ચૂંટણીપંચના નિરીક્ષક/સેક્ટર ઓફીસર/માઈક્રો સ્ટેટીક ઓબ્ઝર્વર અથવા જિલ્લા ચૂંટણી અધિકારી કે મદદનીશ ચૂંટણી અધિકારીએ નિમેલા અધિકારી મતદાન મથકમાં તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમનો ભંગ કરનાર, ઉલ્લંઘન કરનાર ઈસમ ભારતીય દંડ સંહિતાની કલમ-૧૮૮ મુજબ તેમજ લોકપ્રતિનિધિત્વ અધિનિયમ-સને ૧૯૫૧ની કલમ-૧૩૦ મુજબ શિક્ષાને પાત્ર થશે.

સદરહુ હુકમ વડોદરા જિલ્લાના કરજણ વિધાનસભા મતદાર વિભાગમાં સમાવિષ્ટ વિસ્તારમાં લાગુ પડશે.

આ હુકમ તા. ૩/૧૦/૨૦૨૧ થી તા.૪/૧૦/૨૦૨૧ સુધી અમલમાં રહેશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઈન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાંનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧લી ઓક્ટોબર, ૨૦૨૧ના રોજ મારી સહી અને કચેરીનો સિક્કો કરવામાં આવ્યો.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

વંચાણમાં લીધું :-

- (૧) ગુજરાત સરકારશ્રીના ગૃહ વિભાગનાં જાહેરનામાં ક. વિ-૧/કઅવ/૧૦૨૦૨૦/૪૮૨-A તા.૨૪/૯/૨૦૨૧.
- (૨) અત્રેની કચેરીના જાહેરનામા ક.ઈ.સી/એમ.એ.જી/૧૪૧/૭૩૮૮ થી ૭૪૬૪/૨૦૨૧ તા. ૨૪/૯/૨૦૨૧.

(૩) ગુજરાત સરકારશ્રીના ગૃહ વિભાગનાં જાહેરનામાં ક. વિ-૧/કઅવ/૧૦૨૦૨૦/૪૮૨-A તા.૮/૧૦/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪, જી.પી.એક્ટની કલમ-૩૭ (૪) તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું.

નં. ઈસી/એમ.એ.જી./વશી/૭૬૬૭ થી ૭૭૫૮/૨૦૨૧.-નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સુચનાઓ તેમજ માર્ગદર્શિકાઓ બહાર પાડવામાં આવેલ છે. ગુજરાત સરકારશ્રીના ગૃહ વિભાગના સંદર્ભ-૧ દર્શિત હુકમ ક્રમાંક વિ-૧/કઅવ/૧૦૨૦૨૦/૪૮૨-A, તા.૨૪/૮/૨૦૨૧ થી ગુજરાત રાજ્યમાં કોરોના સંક્રમણને રોકવા અદ્યતન સુચનાઓ આપવામાં આવેલ હતી.

સંદર્ભ-૨ દર્શિત અત્રેના હુકમથી સંદર્ભ-૧ હેઠળ મળેલ અદ્યતન સુચનાઓ મુજબ વડોદરા જિલ્લાના પોલીસ કમિશનરશ્રીના હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં કોરોના સંક્રમણને રોકવા તથા તેને સંપૂર્ણપણે નાબુદ કરવા, પ્રવર્તમાન પરિસ્થિતિને ધ્યાને લેતાં, લોકોના સ્વાસ્થ્ય, સુરક્ષા અને જાહેર જનતાના હિતને લક્ષમાં લઈ જાહેરનામું બહાર પાડવામાં આવેલ છે.

હાલ, સંદર્ભ-૩ દર્શિત હુકમથી મળેલ સુચનાઓ મુજબ વડોદરા જિલ્લાની પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં કોરોના સંક્રમણને રોકવા સંદર્ભ-૧ હેઠળ મળેલ અદ્યતન સુચનાઓ/નિયંત્રણો લંબાવવા જાહેરનામું પ્રસિધ્ધ કરવું જરૂરી જણાય છે.

વાસ્તે, હું કુલદીપસિંહ ઝાલા, (GAS), વડોદરા, ફોજદારી કાર્યરીતિ અધિનિયમ-૧૯૭૩(૧૯૭૪ના નં.૨)ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ અને ગુજરાત પોલીસ અધિનિયમની કલમ-૩૭(૪) અન્વયે મને મળેલ સત્તાની રૂએ, ગુજરાત સરકારશ્રીના ગૃહ વિભાગનાં હુકમ ક્રમાંક : વિ-૧/કઅવ/૧૦૨૦૨૦/૪૮૨-A, તા.૮/૧૦/૨૦૨૧માં જણાવ્યા પ્રમાણે તા.૧૦/૧૦/૨૦૨૧ના ૧૨.૦૦ કલાકથી તા.૧૦/૧૧/૨૦૨૧ના સવારના ૬.૦૦ કલાક સુધી (દરરોજ રાત્રિના ૧૨.૦૦ કલાકથી સવારના ૬.૦૦ કલાક સુધી) રાત્રિ કરફ્યુની અવધિ લંબાવવામાં આવે છે.

ગુજરાત સરકારશ્રીના ગૃહ વિભાગનાં હુકમ ક્રમાંક : વિ-૧/કઅવ/૧૦૨૦૨૦/૪૮૨-A, તા.૨૪/૮/૨૦૨૧ હેઠળની અદ્યતન સુચનાઓ/અન્ય નિયંત્રણો તા.૧૦/૧૧/૨૦૨૧ના રાત્રિના ૧૨.૦૦ કલાકથી તા.૧૦/૧૧/૨૧ના સવારના ૬.૦૦ કલાક સુધી યથાવત રહેશે.

વિસ્તાર

વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તાર.

અમલવારીનો સમય

ઉક્ત વિસ્તારમાં રાત્રિ કરફ્યુ તા. ૧૦/૧૦/૨૦૨૧ના રાત્રિના ૧૨:૦૦ કલાક થી તા. ૧૦/૧૧/૨૦૨૧ના સવારના ૦૬:૦૦ કલાક સુધી અમલમાં રહેશે.

શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતા ૧૮૬૦ની કલમ-૧૮૮ ધ ગુજરાત એપેડેમીક રેગ્યુલેશન ૨૦૨૦ તથા એપેડેમીક ડીસીસ એક્ટ-૧૮૯૭ની જોગવાઈ અને ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ મુજબ શિક્ષાને પાત્ર થશે. વડોદરા જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઇન્સ્પેક્ટર તેમજ હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો વિરૂદ્ધ ભારતીય દંડ સંહિતા-૧૮૬૦ની કલમ-૧૮૮ તથા ડિઝાસ્ટર મેનેજમેન્ટ એક્ટ-૨૦૦૫ ની કલમ-૫૧ થી ૬૦ મુજબ ફરીયાદ માટે અધિકૃત કરવામાં આવે છે.

આજ તારીખ ૮મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો લગાડી જાહેરનામું બહાર પાડ્યું.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

વંચાણમાં લીધું :-

(૧) પોલીસ અધિક્ષકશ્રી, વડોદરા ગ્રામ્યના પત્ર ક્રમાંક:ટ્રાફિક/ઘાસચારા/જાહેરનામું/૪૬૧/૨૦૨૧ તા. ૦૮/૦૮/૨૦૨૧.

જાહેરનામું

ગુજરાત પોલીસ અધિનિયમ ૧૯૫૧ (૧૯૫૧ ના કાયદા નંબર ૨૨)ની પેટા કલમ-૩૩(૧)(ખ)(ગ) અન્વયે

નં. EC/MAG/જાહેરનામું/વશી/૭૧૬૩ થી ૭૧૮૩/૨૦૨૧.-હું કુલદીપ ઝાલા (GAS) અધિક જિલ્લા મેજિસ્ટ્રેટ, વડોદરા, મને ગુજરાત પોલીસ અધિનિયમ (૧૯૫૧ના કાયદા નંબર-૨૨) ની પેટા કલમ-૩૩(૧)(ખ)(ગ) અંતર્ગત મળેલી સત્તા અન્વયે વડોદરા જિલ્લાના પોલીસ (વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિ, કમિશનરશ્રી વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) વિસ્તારમાં જાહેર માર્ગ સલામતીના હેતુસર નીચે મુજબનો હુકમ કરું છું.

હુકમ

જાહેરમાં ઢોર માટે રસ્તા પર ઘાસચારો વેચતા ઇસમો અને રસ્તા પર રખડતા ઢોર જે લોકોના સ્વાસ્થ અને જાહેર માર્ગ સલામતિને ભયરૂપ હોય જેથી માર્ગ અકસ્માત નિવારવા અને આણજ જનતાની સલામતિના હેતુસર વડોદરા જિલ્લાના પોલીસ કમિશનરશ્રી વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા, વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) વિસ્તારમાં જાહેરમાર્ગ, ફુટપાથ તથા જાહેર સ્થળો ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવવામાં આવે છે.

અમલવારીનો સમય

તારીખ ૧૬મી સપ્ટેમ્બર, ૨૦૨૧ ના કલાક ૦૦-૦૦ થી તારીખ ૩૦મી સપ્ટેમ્બર, ૨૦૨૧ ના કલાક ૨૪-૦૦ સુધી

શિક્ષા

આ જાહેરનામાંના કોઈપણ ખંડનો ભંગ અથવા ઉલ્લંઘન કરનાર ઇસમ વિરુદ્ધ ભારતીય ફોજદારી ધારા ૧૮૮ અને ગુજરાત પોલીસ અધિનિયમ ૧૯૫૧ ની કલમ ૧૩૧ મુજબ શિક્ષાને પાત્ર થશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હે.કો. સુધીનો હોદ્દો ધરાવનાર તમામ અધિકારીશ્રીઓને આ જાહેરનામાંનો ભંગ કરનાર ઇસમો સામે ફરીયાદ કરવા માટે અધિકૃત કરવામાં આવે છે.

આજ તારીખ ૧૬મી સપ્ટેમ્બર, ૨૦૨૧ના રોજ સહી અને સિક્કો કરવામાં આવ્યો.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

